

نبی کریم ﷺ کا ذریعہ معاش

تحریر: حافظ محمد سعد اللہ دیال سنگھ ٹرسٹ لاہور

صابر و قانع طبیعت:

اس امر میں کوئی شبہ نہیں کہ اللہ کریم نے اپنے شاہکار تخلیق اپنے آخری نبی اور اپنے حبیب علیہ التحیۃ والتسلیم کو تمام انسانوں کیلئے ہر پہلو ہر زلویے ہر جہت ہر اعتبار ہر لحاظ اور ہر حوالے سے ایک کامل، مثالی اور منفرد نمونہ بنانے کیلئے جہاں بے شمار خاندانی، نسبی، جسمانی، روحانی، ظاہری، باطنی، علمی، اخلاقی اور صوری و معنوی کمالات عنایت فرمائے وہاں اس نے آنجناب ﷺ کو عام لوگوں کے برعکس کھانے پینے اور بھوک پیاس کے معاملات میں بھی حجتان سے غیر معمولی اور بافوق العادت صبر و قناعت، قوت برداشت، دنیا سے بے رغبتی، سیر چشمی اور غنائے نفس کی دولت سے مالا مال فرمایا تھا۔ چنانچہ آپ ﷺ کی صبر و قانع طبیعت کے متعلق آپ کی حجتان کی دایہ اور گھر طوباندی و خادمہ سیدہ ام ایمن ”برکتہ“ جو آپ ﷺ کو اپنے والد گرامی کے ترکہ میں ملی تھیں (۱) اور جنہیں آپ ﷺ ازراہ احترام ”امی بعد امی“ (میری ماں کے بعد دوسری ماں) فرمایا کرتے تھے (۲) نے آپ کی ایک بڑی ایمان افروز عادت کریمہ بیان کی ہے۔ فرماتی ہیں:

”مارایت النسی ﷺ شکاکا صغیرا ولا کبیرا جوعاً ولا عطشاً“ (۳)

۱۔ (الف) لکن سعد: الطبقات الکبریٰ: ج ۱ ص ۱۰۰ اور صادر بیروت ۷۷/۱۳۱۳ھ/۱۹۵۸ء

(ب) عماد الدین ابو الفداء: کتاب التصریف اخبار البشر (تاریخ نبوی اللہ ص): ج ۱ ص ۱۱۰

مطبع حنیہ مصر

(ج) لکن کثیر: السیرۃ النبویہ: ۳: ۶۳۲ بیروت (اردو ترجمہ ج ۳ ص ۲۵۲ مکتبہ قدوسیہ لاہور

۲۔ (الف) نووی: شرح مسلم مع صحیح مسلم: ج ۲ ص ۲۹۱ (باب من فضائل ام ایمن) مطبع کلاں کراچی

(ب) لکن کثیر: السیرۃ النبویہ: ۳: ۶۳۲ بیروت لبنان (اردو ترجمہ ج ۳ ص ۲۵۳ مکتبہ

قدوسیہ اردو بازار لاہور

۳۔ (الف) لکن سعد: الطبقات الکبریٰ: ۱: ۱۶۸ اور صادر بیروت

(ب) مقریزی: استیعاب الاسماع بحوالہ رسول من الانبیاء: ج ۱ ص ۷۷-۸ قاہرہ

(ج) قاضی عیاض: الشفاء بصریف حقوق الخلع: ۱: ۳۶۷ مطبع مصر

(میں نے کبھی نہیں دیکھا کہ نبی کریم ﷺ نے صحن میں یا بڑے ہو کر کبھی بھوک اور پیاس کی شکایت کی ہو۔)

آگے فرماتی ہیں مسالوات یوں ہوتا کہ صبح کے وقت آپ ﷺ آب زم زم نوش فرمالیے جب کھانا پیش کیا جاتا تو فرماتے میں پہلے ہی سیر ہوں۔ اب کھانے کی حاجت نہیں (۱) کھانے پینے میں صبر و قناعت اور برداشت کے اس معمول کے متعلق ام المومنین سیدہ عائشہؓ کی یہ عینی گواہی بھی ملاحظہ کیجئے، فرماتی ہیں:

”کان اذا دخل قال هل عندکم طعام؟ فاذا قيل لا قال انی صائم“ (۲)
(جب آپ ﷺ گھر تشریف لاتے تو پوچھتے کیا تمہارے پاس کوئی کھانے کی چیز ہے؟ اس کے جواب میں اگر یہ عرض کیا جاتا کہ کوئی شے نہیں تو فرماتے: پھر میں روزہ دار ہوں (روزے کی نیت کرتا ہوں)۔ انہی ام المومنین سے مروی ایک روایت میں یہ معمول بھی لکھا ہے کہ:

”جب آپ ﷺ اپنے اہل خانہ میں تشریف فرماتے تو مسالوات کھانے پینے کے متعلق کچھ پوچھتے ہی نہیں تھے۔ اگر گھر والوں نے کوئی چیز کھانے پینے کو دے دی تو چپ کر کے کھا لی (ورنہ کوئی لمبا چوڑا تقاضا نہیں ہوتا تھا) (۳)

یہ تو بھوک پیاس اور کھانے پینے کے معاملے میں آپ کی انتہائی قوت برداشت اور صبر و قناعت کی ایک ہلکی سی بھلک تھی۔ بعض لوقات یوں بھی ہوتا کہ جب آپ کی ذات گرامی پر ملکوتی و نورانی صفات کا غلبہ ہوتا اور آپ ﷺ قرب الہی و فانی اللہ کی انتہائی منازل پر فائز ہوتے تو ظاہری طور پر کھانے پینے کی نوبت ہی نہیں آتی تھی۔ چنانچہ صحیح بخاری اور دیگر کتب صحاح میں یہ روایت موجود ہے کہ ایک موقع پر نبی اکرم ﷺ نے وصال کے روزے (مسلل روزے جن کے درمیان کھانا پینا نہیں ہوتا رکھنے شروع کیے تو حضور ﷺ کی اقداء میں اجاب نبوی ﷺ کے سچے اور عملی طور پر دلدادہ صحابہ کرام نے بھی وصال کے روزے رکھنے شروع کر دیے۔ حضور اکرم ﷺ کو اپنے غلاموں کی اس اقداء اور روش کا پتہ چلا تو ازراہ شفقت و رحمت اور ازراہ

- ۱۔ (الف) ابن سعد: الطبقات الکبریٰ: ۱: ۱۶۸ نمبر ۲
- (ب) مقریزی: امتاع الاسماع، مسائل رسول من الانباء: ج ۱ ص ۷۷-۸ قاہرہ۔
- ۲۔ (الف) سنن ابی داؤد: ج ۱ ص ۳۳۳ (کتاب اہیام) طبع کلاں کراچی
- (ب) امام سیوطی: اشکال الشریفہ ص ۱۳۰ طبع جدہ، سعودی عرب ۱۴۱۲ھ / ۱۹۹۱ء
- ۳۔ قاضی عیاض: الشفاء بحریف حقوق المصلی: ج ۱ ص ۸۵ طبع مصر

تخفیف و سہولت ایسا کرنے سے منع فرمایا۔ اس پر عاشقانِ رسول ﷺ نے جب یہ محبت بھراشکال پیش کیا کہ آخر آپ ﷺ بھی تو صوم وصال رکھ رہے ہیں؟ (پھر ہم اس سنت سے کیوں محروم رہیں) اس اشکال کے جواب میں اللہ کے رؤف رحیم نبی ﷺ نے فرمایا:

”میں تمہاری مانند نہیں ہوں۔ میرا حال تو یہ ہے کہ میں رات اپنے پروردگار کے پاس گزارتا ہوں۔ وہ مجھے کھلاتا اور پلاتا ہے“ (۱)

کھانے پینے کے بشری تقاضے:

تاہم اس کا یہ مطلب نہیں کہ آپ ﷺ کھانے پینے کی اور دیگر انسانی و معاشی ضروریات سے بالکل مبرا تھے۔ کھانے پینے اور دیگر حوائجِ ضروریہ کی تکمیل کیلئے آپ ﷺ کی سعی پر تو قرآن مجید کی نص موجود ہے۔ چنانچہ قرآن مجید کی صراحت کے مطابق اہل مکہ نے نبی کریم ﷺ کے حوالے سے جب یہ اعتراض کیا کہ:

”مَنْ لَ هَذَا الرَّسُولِ يَأْكُلُ الطَّعَامَ وَيَمْسُحُ فِي الْأَسْنَوَاقِ (سورۃ الفرقان: ۷)

(اس رسول کو کیا ہے کہ کھانا کھاتا ہے اور بازاروں میں چلتا پھرتا ہے۔)

تو اللہ کریم نے تھوڑا سا آگے چل کر اس فضول اعتراض کا جواب اور حضور ﷺ کو تسلی دیتے ہوئے فرمایا:

”وَمَا أَرْسَلْنَا قَبْلَكَ مِنَ الْمُرْسَلِينَ إِلَّا إِنَّهُمْ لَيَأْكُلُونَ الطَّعَامَ وَيَمْشُونَ فِي الْأَسْوَاقِ“ (الفرقان: ۲۰)

(ہم نے آپ ﷺ سے پہلے جتنے بھی رسول بھیجے وہ سب کے سب کھانا کھاتے تھے اور بازاروں میں چلتے تھے)

علاوہ ازیں صحاح ستہ اور اکثر کتب حدیث میں موجود باب ”کتاب الاطعمۃ“ اور سیرت و شمائل الرسول کی کتابوں میں آپ ﷺ کے مرغوب کھانوں اور مشروبات کی فہرست اور جب بشری تقاضے غالب ہوتے تو کھانا طلب کرنا اور بھوک محسوس فرمانا اس بات کی دلیل ہیں کہ

۱۔ (الف) صحیح بخاری (کتاب الصوم باب الوصال) ج ۱ ص ۲۶۳ طبع کلاں کراچی

۲۔ (ب) صحیح بخاری (کتاب الاعتصام باب: ما سکرہ من التعمق الخ) ج ۲ ص ۱۰۸۴

۳۔ (ج) صحیح مسلم مع شرح نووی (کتاب الصیام باب النہی عن الوصال) ج ۱ ص ۳۵۱-۳۵۲ طبع کراچی

۴۔ (د) سنن ابی داؤد (کتاب الصیام باب فی الوصال) ج ۱ ص ۳۲۲ طبع کلاں کراچی

آپ ﷺ بھوک پیاس اور دیگر بصری تقاضوں سے مبرا نہ تھے۔ (۱)
 آپ ﷺ کے اہل بیت اطہار بھی حد درجہ صابر و قانع ہونے کے باوجود آخر انسان تھے۔
 دیگر انسانوں کی طرح انہیں بھی کھانے پینے کپڑے لےنے علاج معالجہ روزمرہ کی دیگر ذاتی معاشی
 معاشرتی و سماجی ضروریات اور انسانی خواہشات کو ایک باعزت بلا وقار مناسب اور معقول انداز میں
 پورا کرنے کی ضرورت ہوتی تھی۔

تیسرے اہل و عیال کے ضروری اخراجات اور حوائج ضروریہ کی فراہمی میں آپ ﷺ
 نے اپنی امت کے عیال دار لوگوں کیلئے ایک نمونہ بھی چھوڑنا تھا تو سوال پیدا ہوتا ہے کہ آپ ﷺ
 کی اور آپ ﷺ کے اہل بیت کی گزر بسر کس طرح ہوتی تھی اور آپ ﷺ کاغی ضروریات کی
 فراہمی و تکمیل کس طرح فرماتے تھے؟ آسان لفظوں میں آپ ﷺ کا ذریعہ معاش یا ذریعہ آمدن
 کیا تھا؟ تو آئندہ سطور میں ہم یہی چیز معلوم کرنے کی سعادت حاصل کرتے ہیں۔

ہمارے گرامی قدر سیرت نگاروں (نور اللہ قبورہم) نے اگرچہ بالعموم اس چیز کو مستقل
 عنوان کے تحت ذکر نہیں کیا تاہم حدیث کی کتابوں میں متفرق مقامات پر حضور اکرم ﷺ کے
 ذریعہ معاش کا سراغ مل جاتا ہے۔ چنانچہ اہل علم کو معلوم ہے کہ نبی کریم ﷺ نے جب جوانی میں
 قدم رکھا تو ذریعہ معاش کیلئے عام شرفاء مکہ اور اپنے آباؤ اجداد کے پیشہ تجارت کو اختیار فرمایا۔ اس
 سلسلے میں آپ ﷺ نے بیچا جان کے ہمراہ شام کا تجارتی سفر اور پھر سیدہ خدیجہ کا تجارتی مال لے کر
 کئی ممالک کا سفر کیا (۲) اور اپنی دیانت و امانت اور خدا و اودھانت و فطانت سے دوسرے تاجروں سے

۱۔ تفصیل کیلئے ملاحظہ ہو :

- (الف) شمائل ترمذی، مع جامع ترمذی ص ۵۷۸-۵۷۹ طبع کلاں کراچی
 (ب) زاد المعاد لائن قیم الجوزیہ، ج ۱ ص ۷۰۳ تا ۷۰۵ بیروت ۱۳۰۵ھ / ۱۹۸۵ء
 (ج) شبلی نعمانی، سیرۃ النبی، ۲: ۱۲۳-۱۲۵ طبع الفضل لاہور

۲۔ تفصیل کیلئے ملاحظہ ہو :

- (الف) لائن سعد: الطبقات الکبریٰ، ۱: ۳۱۲ تا ۳۱۳ بیروت
 (ب) لائن جریر طبری: تاریخ طبری، ۲: ۷۸-۷۹ تا ۲۸۲ مصر ۱۹۶۱ء
 (ج) علامہ طبری: سیرت طیبہ، ۱: ۲۲۲ تا ۲۲۳
 (د) ابن حجاج: سیرۃ النبی، ۱: ۲۲۵ تا ۲۲۶ مصر

کہیں زیادہ نفع کمایا (۱) پھر ۲۵ سال کی عمر میں جب آپ ﷺ سیدہ خدیجہ کے رفیق تجارت سے آگے بڑھ کر ان کے ”رفیق حیات“ بھی بن گئے تو آنحضرتؐ نے زوجہ محترمہؓ کا شرف حاصل کرنے کے بعد اپنے خدا داد مال، اپنے ایثار، اپنے خلوص و محبت اور اپنی کمال وفا شعاری کے باعث حضور ﷺ کو مالی تفکرات اور بال بچوں کے ہن و نفقہ کی ذمہ داریوں سے مستغنی کر دیا تھا۔ سیدہ خدیجہ کے اس ذاتی خلوص و محبت و فاشعاری اور مالی ایثار و قربانی کا اعتراف جہاں خود حضور ﷺ کو تھا۔ (۲) وہاں اللہ کریم نے بھی بطور احسان یاد دلایا۔ چنانچہ ارشاد الہی ہوا:

”وَوَجَدَكَ عَائِلًا فَأَغْنَى“ (سورۃ النضحیٰ: ۸)

اور اس نے آپ کو نادار پایا تو (سیدہ خدیجہ سے نکاح کے ذریعے) غنی کر دیا۔

حضرت ابو ایوب انصاریؓ کی مہمانی:

مکہ مکرمہ سے ہجرت کے بعد جب آپ ﷺ مدینہ منورہ تشریف لائے تو سات ماہ تک معروف صحابی حضرت ابو ایوب انصاریؓ کو مہمانی کا عظیم شرف عطا (۳) ظاہر ہے اس عرصے میں آپ ﷺ کو اپنے اور اپنے اہل عیال کے کھانے پینے اور دیگر گھریلو اخراجات کیلئے کسی کام اور محنت کی ضرورت نہ تھی۔

حضرت ابو ایوب انصاریؓ کی سعادت اور خوش نصیبی تھی کہ دیگر جاں نثار اور وفا شعار انصاریؓ زبردست خواہش اور حد درجہ تمنا کے باوجود اللہ کریم نے انہیں نبی پاک ﷺ کی

۱۔ (الف) لکن سعد: الطبقات الکبریٰ: ۱: ۳۰۰ بیروت

(ب) علامہ حلبي: سیرت حلبيہ: ۱: ۲۱۹ مصر

۲۔ (الف) احمد عبدالرحمن البناء: الفتح الربانی ترتیب مسند احمد: ۲۰: ۲۳۱ طبع قاہرہ۔

(ب) سہیلی: الروض الانف: ۱: ۷۷ طبع مصر

۳۔ (الف) سمودی: وقایع الوفاء: ۱: ۱۹۰ طبع بیروت۔ لبنان ۱۹۷۱ء

(ب) لکن کثیر: سیرۃ النبی (اردو ترجمہ) ج ۱ ص ۳۸۱ مکتبہ قدوسیہ، اردو بازار لاہور

”مہمان نوازی“ کیلئے منتخب فرمایا تھا (۱) تو یہ کیسے ممکن تھا کہ وہ حضور ﷺ کی خاطر تواضع اور مہمانداری کر کے دنیا و آخرت کی سعادتیں حاصل نہ کرتے۔ وہ اگرچہ کوئی امیر کبیر آدمی نہ تھے جس کی دلیل یہ ہے کہ ایک رات پانی کا گھڑا ٹوٹ گیا تو پانی کے نیچے حضور ﷺ کے کمرے میں لپکنے کے اندیشے کے باعث انہیں اپنے ہی خلاف کے ذریعے اس پانی کو جذب کرنا پڑا تھا۔ گھر میں اتنا کپڑا (تولید وغیرہ) نہ تھا کہ اس سے پانی کو جذب کر سکتے (۲) اس کے باوجود ام ایوبؓ روزانہ بڑی عقیدت اور چاہت سے کھانا تیار کرتے اور پہلے بارگاہ نبوی ﷺ میں لے آتے جو کھانا بچ رہتا اسے میاں بیوی بطور تبرک بڑے شوق سے کھاتے اور برتن کی اسی جگہ سے کھاتے جہاں حضور ﷺ کے دست مبارک کے نشان لگے ہوتے تھے۔ (۳)

حضرت ابو ایوبؓ تو مہمان نوازی کے طور پر ”ماہض“ بارگاہ نبوی میں پیش کرتے ہی تھے اس دوران کئی دوسرے انصار بھی روزانہ حضور ﷺ کیلئے کھانا اور دیگر تحائف پیش کرنے میں ابو ایوبؓ سے پیچھے نہیں تھے۔ چنانچہ سمبودی نے حضرت زید بن ثابتؓ کا بیان نقل کیا ہے کہ جب نبی کریم ﷺ حضرت ابو ایوب کے گھر جلوہ افروز ہو گئے تو سب سے پہلا آدمی جو ہدیہ لے کر حضور ﷺ کی رہائش گاہ میں داخل ہوا وہ میں تھا۔ گندم کی روٹی سے تیار کی گئی ٹرید کا پیالہ کچھ تھی اور دودھ آپ ﷺ کے سامنے رکھتے ہوئے میں نے عرض کیا یا رسول اللہ! یہ پیالہ (کھانا) میری والدہ

۱۔ تفصیل کیلئے ملاحظہ ہو :

(الف) لنن کثیر: سیرۃ النبویہ: ۲: ۴۲۷۲ ہجری

(ب) علامہ طہلی: سیرت طہلیہ: ۲: ۲۳۸ معمر

(ج) سیبلی: الروض الانف: ۲: ۲۲۸ طبع مصر

(د) لنن اشیر الجزری: اسد الغلبہ: ۲: ۸۰-۸۱ طہران

(ه) سمبودی: وقایع الوقایع: ۱: ۲۵۶ تیروت لبنان

(و) علامہ الصالحی الشامی: سبل اللہی والرشاد فی سیرت خیر العباد (سیرت شامی): ۳: ۳۹۰ ہجری

۲۔ (الف) سیبلی: الروض الانف: ۲: ۲۳۹ طبع مصر

(ب) سمبودی: وقایع الوقایع: ۱: ۲۶۳ تیروت لبنان

(ج) لنن کثیر: سیرۃ النبویہ: ۲: ۴۲۷۲ ہجری

(د) لنن حجر الاصابہ فی تمییز الصحابہ ذکر ایوب (خالد) انصاری

۳۔ لنن اشیر الجزری: اسد الغلبہ: ۲: ۸۱ طہران

نے آپ کی خدمت میں بھیجا ہے۔ آپ ﷺ نے اس پر مجھے ”بارک اللہ فیہا“ کے الفاظ سے برکت کی عادیتے ہوئے اپنے تمام ساتھیوں کو بلالیا اور سب نے مل کر کھالیا۔ میں (زید بن ثامت) ابھی دروازے سے نہیں ہٹا تھا کہ حضرت سعد بن عبادہ (رئیس الانصار) کا غلام سر پر ایک ڈھکا ہوا پیالہ رکھے ہوئے آگیا۔ میں نے ابو ایوب کے دروازے پر کھڑے ہو کر اس پیالہ کا ڈھکنا اٹھا کر دیکھا تو اس میں شید تھی جس کے اوپر گوشت کی ہڈیاں نظر رہی تھیں۔ غلام نے بارگاہ نبوی ﷺ میں حاضر ہو کر وہ پیالہ پیش کر دیا۔ زید بن ثامت مزید فرماتے ہیں کہ کوئی رات ایسی نہ گزری تھی جس رات ہم بنی مالک بن النجار میں سے تین چار آدمی باری باری حضور ﷺ کی خدمت میں کھانا پیش نہ کرتے ہوں حتیٰ کہ آپ ﷺ اپنے دولت کدہ میں منتقل ہو گئے۔ (۱)

انصاری کے ہدیے:

جب آپ ﷺ حضرت ابو ایوب کے گھر سے اپنے دولت کدہ منتقل ہو گئے تو شروع میں ہمیں آپ ﷺ کا کوئی ذریعہ معاش نظر نہیں آتا اور اس کی وجہ بظاہر یہ معلوم ہوتی ہے کہ انصار مدینہ خصوصاً پڑوسی انصاریوں نے اپنے خلوص و محبت و عقیدت و ارادت اور جذبہ ایثار کے باعث آپ ﷺ کو اہل بیت نبوی کے کھانے اور دیگر اخراجات کے سلسلے میں چنداں متفکر نہیں ہونے دیا۔ (۲) انصار کی محبت کا یہ عالم تھا کہ ان کے مرد اور عورتیں مختلف ہدایا (کھانے پینے کی چیزیں) بھیج کر رسول مقبول کا قرب حاصل کرتے اور نظر التفات چاہتے تھے۔ حضرت انسؓ کی والدہ ام سلیم کے پاس ہدیہ دینے کیلئے کوئی چیز نہ تھی انہوں نے یہ حسرت اپنایا انس بارگاہ نبوی میں خدمت کیلئے پیش کر کے پوری کی (۳)

آپ کے نضیالی عزیز اور صاحب حیثیت حضرت سعد بن عبادہؓ حضرت سعد بن معاذؓ اور اسد بن زراہ کی عقیدت کا تو یہ عالم تھا کہ روزانہ بلا ناغہ ان کے کھانے کا پیالہ دولت کدہ نبوی میں پہنچتا تھا۔ (۴) انصار کی اس پر خلوص محبت کی تائید صحیحین اور دیگر کتب حدیث میں موجود ام المؤمنین سیدہ عائشہ صدیقہؓ کی اس روایت سے بھی ہوتی ہے کہ:

۱۔ (الف) سمہودی: وقاء الوفاء: ۱: ۲۶۳، بیروت لبنان

(ب) ابن کثیر: سیرۃ النبی (اردو ترجمہ) ج ۱ ص ۳۸۰-۳۸۱ مکتبہ قدوسیہ، اردو بازار لاہور

۲۔ ابن سعد: الطبقات الکبریٰ (اردو ترجمہ تمام طبقات کبیر) ج ۱ ص ۵۳-۵۴ حیدر آباد دکن ۱۹۳۳ء

۳۔ سمہودی: وقاء الوفاء: ۱: ۱۹۳، بیروت لبنان

۴۔ سمہودی: وقاء الوفاء: ۱: ۱۹۰، بیروت لبنان

”قدکان لرسول اللہ ﷺ جبران من الانصار وکانت لهم منائح فکانوا یرسلون

الی رسول اللہ ﷺ من البانها فیسقیناه“ (۱)

(رسول مقبول ﷺ کے چند پڑوسی انصار میں سے تھے جن کے پاس اونٹنیاں تھیں وہ (انراہ محبت)

حضور ﷺ کے پاس دودھ بھیجا کرتے تھے تو وہ دودھ آپ ﷺ ہمیں پلا دیتے تھے۔)

علاوہ ازیں مدینہ منورہ کے انصار کسان اور زراعت پیشہ تھے۔ ان میں سے صاحب ثروت

حضرات نے اپنے اپنے باغوں میں ایک ایک درخت کو نشان زدہ کر دیا تھا کہ اس کا پھل رسول اللہ

ﷺ کیلئے ہوگا۔ چنانچہ ہر سال کھجور کی فصل کٹنے پر اس درخت سے جتنی کھجوریں حاصل ہوتیں وہ

سب حضور ﷺ کے گھر پہنچادی جاتیں (۲) آپ ﷺ یہ کھجوریں قبول فرماتے رہے مگر جب

۳-۳ھ میں یو قریظہ اور یو نصیر کے املاک اور زرعی زمینیں بطور ”لئے“ آپ ﷺ کے زیر تصرف

آئیں تو آپ ﷺ نے مخلصین انصار کے یہ باغات (درخت) ان کو واپس فرما دیے تھے (۳)

ذاتی بکریاں و اونٹنیاں:

ہاتھ سے کما کر کھانے والی بلکہ دوسروں کو کھلانے والی نبی کریم ﷺ کی غیور، خوددار اور غنی

انفس کی دولت سے مالامال ذات کیلئے کیسے ممکن تھا کہ وہ ان صحابہ کے تحائف دہدایا اور نذرانوں پر

بھر دسہ کرتے ہوئے ہاتھ پر ہاتھ رکھ کر بیٹھ جاتے۔ انصار کے یہ پر خلوس ہدیے اور نذرانے تو

محض ان غلاموں و عقیدت مندوں کی تسکین خاطر عزت افزائی اور بلندی درجات کیلئے قبول کیے

جاتے تھے۔ ہاتھ بلاذری اور دیگر سیرت نگاروں کے مطابق آنجناب علیہ التحیۃ والتسلیم

۱۔ (الف) امام بخاری، صحیح بخاری: ۲: ۹۵۶ طبع کلاں کراچی

(ب) امام مسلم: صحیح مسلم مع شرح نووی: ۲: ۳۰۱ طبع کلاں کراچی

(ج) ابن حبان: صحیح ابن حبان: ۹: ۸۸، سانگلہ ہل، شیخوپورہ۔

(د) ابن ابی شیبہ: مصنف: ۳: ۲۳۹ کراچی

(ه) ابن سعد: الطبقات الکبریٰ (عن ابی ہریرۃ) ج ۱ ص ۳۰۱ بیروت

(و) البیہقی: دلائل النبویۃ: ۱: ۳۴۱، مکتبہ اثریہ، لاہور

۲۔ (الف) ڈاکٹر محمد حمید اللہ: خطبات بہاولپور (خطبہ نظام مالہ و تقویم ص ۲۷۵ جامعہ اسلامیہ بہاولپور۔

(ب) اردو اترہ معارف اسلامیہ، ج ۱ ص ۳۵ پنجاب یونیورسٹی، لاہور

۳۔ صحیح مسلم: ۲: ۹۶ طبع کلاں کراچی

نے اپنے بال چوں کی غذائی ضروریات کیلئے دودھ دینے والی کچھ بھریاں اور لونٹیاں ذاتی طور پر خریدی تھیں اور کچھ لوگوں نے بطور ہدیہ پیش کی تھیں۔ (۱)

ان بھریوں اور لونٹیوں کیلئے شہر مدینہ کے مضافات میں ایک چراگاہ معین کی گئی جہاں ایک صحابی رضاکارانہ طور پر ان جانوروں کی نگہداشت کرتے (انہیں چرانے کا فریضہ انجام دیتے اور روزانہ دودھ اس مقام سے مدینہ منورہ لاکر رسول اللہ ﷺ کے ہاں پہنچایا کرتے تھے۔ لعل خانہ ان اس دودھ کو استعمال کرتے تھے۔ (۲)

مالِ غنیمت میں حصہ :

رمضان المبارک ۲ھ میں غزوہ بدر پیش آیا اور اس کے بعد بوجہ غزوات کا ایک مستقل سلسلہ چل نکلا۔ دشمنان اسلام کے ساتھ بدور قوت ان جنگوں اور باقاعدہ لشکر کشی کے نتیجے میں دشمنوں کی املاک اور ساز و سامان ”غنیمت“ کے طور پر ہاتھ لگتا۔ اللہ کریم نے سالانہ انبیاء کرام اور ان کی امتوں کے برعکس اس مالِ غنیمت کو حضور ﷺ کیلئے بطور خاص حلال قرار دیتے ہوئے (۳) آپ ﷺ کیلئے اور آپ ﷺ کے غلاموں کیلئے ایک آمدن کا ذریعہ بنا دیا۔ قرآنی ہدایات کے مطابق جو کچھ مالِ غنیمت حاصل ہوتا اس کا ۱/۵ حصہ (خمس) نائب الہی سربراہ مملکت اور رسول خدا ہونے کی حیثیت سے آپ ﷺ کی (سرکاری) تحویل میں آتا اور باقی ۴/۵ حصہ (منقول) مجاہدین اور غازیوں میں تقسیم کر دیا جاتا۔ کل مالِ غنیمت کا ۱/۵ حصہ میں اللہ کریم نے پانچواں حصہ یعنی کل کا ۱/۲۵ انہی کریم ﷺ کیلئے مختص فرمایا۔ چنانچہ ارشاد ہوا:

۱۔ البلاذری: انساب الاشراف: ۱: ۵۱۲، ۵۱۳، ۵۱۴، ۵۱۵

۲۔ ڈاکٹر محمد حمید اللہ: خطبات بھاولپور (خطبہ نظام مالہ و تقویم) ص ۶۷، ۲۷، اسلامیہ یونیورسٹی بھاولپور

۳۔ ارشاد نبوی ہے ”اخذت لی الغنائم“ میرے لئے غنیمتیں حلال کر دی گئیں (مشکوٰۃ ص ۵۱۲)

طبع کلاں (راچی)۔ ایک دوسری حدیث میں فرمایا: ”فلم تحل الغنائم لاحد من قبلنا ذلک بان اللہ رای ضعفنا وعجزنا فطیہالنا“ ہم سے قبل کسی کیلئے یہ غنیمتیں حلال نہ تھیں۔ بایں وجہ کہ اللہ نے ہماری کمزوری اور مجرکودیکھا تو غنیمت کو ہمارے لئے حلال

کر دیا (مسلم: ۲: ۸۵، راچی)

”وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّذِي خُمُسَهُ وَلِلَّذِي سَأَلَ وَالَّذِي الْفَرَسِي وَالْيَتَامَىٰ وَالْمَسْكِينِ وَابْنِ السَّبِيلِ“ (سورۃ الانفال: ۴۱)

(اور جان لو کہ جو کچھ تمہیں بطور غنیمت حاصل ہو سو اس کا پانچواں حصہ اللہ اور رسول کیلئے اور (رسول کے) قریبداروں کیلئے اور یتیموں کیلئے اور مسکینوں کیلئے اور مسافروں کیلئے ہے۔)

تمام غزوات میں نبی کریم ﷺ نے صرف شریک ہوتے بلکہ امیر لشکر بھی ہوتے تھے۔ اس لئے مال غنیمت کا ۴/۵ حصہ جو مجاہدوں اور غازیوں میں پیدل اور سوار میں تھوڑے سے فرق (۱) (پیدل کیلئے ایک اور سوار کیلئے دو حصے) کے ساتھ تقسیم کیا جاتا تھا۔ اسمیں دیگر مجاہدین کے ساتھ حضور ﷺ کو بھی برابر کا حصہ ملا۔ یوں مال غنیمت سے ملنے والا حصہ نبی کریم ﷺ کی آمدن کا ایک مقبول ذریعہ بن گیا۔ کیونکہ بعض غزوات میں کثیر مال غنیمت مسلمانوں کے ہاتھ آیا تھا مثلاً صرف حوزان سے جو مال غنیمت حاصل ہوا اس میں واقدی اور مارودی کی صراحت کے مطابق چھ ہزار غلام و باندیاں، چوبیس ہزار اونٹ، چالیس ہزار بحریاں اور چار ہزار اوقیہ چاندی تھی (۲)

حضرت مخیریق کا وقف:

۳ھ میں جب غزوہ احد پیش آیا تو اس میں اگرچہ مسلمانوں کو کوئی مال غنیمت نہیں ملا تھا تاہم اللہ کریم نے اپنے وعدہ ”وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ“ (سورۃ طلاق: ۲-۳) (جو آدمی اللہ سے ڈرتا یعنی تقویٰ اختیار کرتا ہے اللہ اس کیلئے ہر مصیبت سے نکلنے کا راستہ پیدا فرمادیتا اور اسے اس جگہ سے رزق پہنچاتا ہے جہاں سے اسے گمان بھی نہیں ہوتا) کی ایک جھلک دکھاتے ہوئے اس موقع پر اپنے محبوب ﷺ کو ایک ایسی جگہ سے رزق بہم پہنچایا۔ جس کا بظاہر دور دور تک امکان اور کوئی گمان نہ تھا۔ چنانچہ مؤرخین کا بیان ہے کہ مخیریق نامی یہودی بنو نضیر میں ایک معتبر عالم تھا۔ غزوہ احد کے دن آپ ﷺ پر ایمان لایا۔ اس کے پاس سات زمینیں یا سات باغات تھے۔ غزوہ احد میں حضور کے ساتھ شریک ہوا اور

۱- (الف) علامہ کاسانی: بدائع الصنائع فی ترتیب الشرائع (دو درجہ) ج ۷ ص ۳۲۵ لاہور

(ب) مرغیبانی: ہدایہ (دو درجہ عین الہدایہ) ج ۲ ص ۵۳۹-۵۳۸ قانونی کتب خانہ لاہور

(ج) بی بی کنز آدم: کتاب الخراج ص ۳۱ دار المعرفۃ بیروت لبنان ۱۳۹۹ھ / ۱۹۷۹ء

۲- (الف) واقدی: کتاب المغازی: ۳-۹۳۳- آکسفورڈ یونیورسٹی ۱۹۶۶ء

(ب) مارودی: ابو الحسن علی بن محمد: اعلام النبوة ص ۲۱۱ طبع ازہر ۱۹۸۱ء

وصیت کی کہ اگر میں شہید ہو جاؤں تو میرے ساتوں باغات (مع زمین) رسول اللہ ﷺ کے ہوں گے۔ چنانچہ وہ شہید ہو گیا تو اس کے سارے باغات حسب وصیت حضور ﷺ کی ملکیت میں آگئے۔ (۱)

ظاہر ہے ان باغات کی آمدنی اب حضور ﷺ کی ذاتی آمدنی بن گئی تھی۔ اس کے بعد قرین قیاس یہی ہے کہ آپ ﷺ کیلئے کوئی مالی دشواری نہیں رہی ہوگی۔ ان باغات کے متعلق ایک روایت یہ بھی ملتی ہے کہ آپ ﷺ نے اپنی طبعی فیاضی جو دو سقا اور رحمة اللعالمینہ کے باعث یہ باغات غراء و مساکین کیلئے وقف کر دیتے تھے (۲)

اموال و املاک فتنے:

مالِ غنیمت میں حصہ اور مخیر بنی یودی کے مذکورہ سات باغات کے علاوہ ایک اور بہت بڑا ذریعہ آمدن یا ذریعہ معاش جو اللہ تعالیٰ نے نبی کریم ﷺ کیلئے پیدا فرمایا وہ ”مالِ فتنی“ تھا۔ یہ وہ املاک و اموال تھے جن کے لئے مجاہدین اسلام کو کوئی جنگ اور لشکر کشی نہیں کرنی پڑی تھی بلکہ اہل حرب (یہود وغیرہ) کے ساتھ معاہدہ صلح کے بدلے میں حاصل ہوئے تھے۔ یہ مال نے نبی کریم ﷺ کیلئے مختص تھا۔ آپ ﷺ جیسے چاہتے اس میں تصرف فرماتے۔ اپنے لئے خاص کر لیتے یا جن میں چاہتے تقسیم فرمادیتے۔ مالِ غنیمت کے برعکس کل مال نے کو اللہ تعالیٰ نے رسول مقبول ﷺ کیلئے مخصوص کرتے ہوئے فرمایا:

ترجمہ: ”اور جو کچھ اللہ نے اپنے رسول کو ان (یعنی نصیر و غیرہ) سے بطور فتنے دلوا لیا تو تم نے اس کیلئے نہ گھوڑے دوڑائے اور نہ اونٹ بلکہ اللہ اپنے رسولوں کو جس پر چاہے غلبہ دے دیتا ہے اور اللہ تو ہر چیز پر قادر ہے۔ جو کچھ اللہ اپنے رسول کو (دوسری امتوں والوں سے بطور فتنے دلوا دے تو وہ اللہ ہی کا حق ہے اور رسول کا اور (رسول کے) قریبداروں کا اور یتیموں کا اور مسکینوں کا“ (سورہ الحشر: ۶-۷)

۱۔ (الف) الماوردی: احکام السلطانیہ (اردو ترجمہ) ص ۲۷۲ قانونی کتب خانہ لاہور

(ب) لنن کثیر: سیرۃ النبی (اردو ترجمہ): ۲: ۵۹ مکتبہ قدوسیہ اردو بازار لاہور

(ج) ڈاکٹر محمد حمید اللہ: خطبات بہاولپور: ص ۷۷ اسلامیہ یونیورسٹی بہاولپور ۱۳۰۱ھ

(د) لنن حجر: الاصابہ فی تمییز الصحابہ (تذکرہ مخیر بنی)

۲۔ لنن حجر: فتح الباری شرح صحیح بخاری ۶: ۱۳۰ حوالہ شلی نعمانی: سیرۃ النبی: ۲: ۱۱۳ مفیصل لاہور۔

اس سلسلے میں سب سے پہلا ”مال فئی“ جو ۳ھ یا ۴ھ میں ہاتھ آیا وہ مدینہ منورہ کے نواح میں رہنے والے یہودیوں کے مشہور قبیلہ بنو نضیر کے اموال تھے۔ حضور ﷺ کے ساتھ ایک معاہدے کے مطابق یہ لوگ اپنے ہتھیاروں کے علاوہ جتنا منقولہ سامان لے جا سکتے تھے اٹھا کر جلا وطن ہو گئے (۱)۔ جس کے نتیجے میں ان کے گھوروں کے نخلستان حضور ﷺ کے زیر تصرف آ گئے۔

چنانچہ حضرت عمر فاروق سے روایت ہے کہ: بنو نضیر کے اموال ان اموال میں داخل تھے جو اللہ کریم نے اپنے رسول مقبول ﷺ کو بطور فرائض عنایت فرمائے تھے۔ ان پر مسلمانوں نے کوئی باقاعدہ فوج کشی نہیں کی تھی (بس یہ ایک معاہدے کے نتیجے میں ملے تھے) لہذا یہ اموال رسول اللہ ﷺ کی خصوصی ملکیت تھے۔ آپ ﷺ ان اموال (نخلستان) کی آمدن سے اپنے اور اپنے اہل و عیال کیلئے سال بھر کا نفقہ لے لیتے اور باقی ماندہ آمدنی جہاد فی سبیل اللہ کیلئے ہتھیاروں اور گھوڑوں کی فراہمی میں خرچ فرماتے تھے۔ (۲)

۱۔ (الف) ابو عبید: کتاب الاموال (مردود ترجمہ): ۱: ۱۱۹۔ ادارہ تحقیقات اسلامی اسلام آباد۔

(ب) اردو عربی تقابیر۔ تحت سورۃ الحشر کہند آئی آیات

(ج) لنن کثیر: سیرۃ النبی (مردود ترجمہ) ج ۲ ص ۱۱۲ مکتبہ قدوسیہ اردو بازار لاہور

۲۔ (الف) صحیح بخاری: ۱: ۴۰۷ (کتاب الجہاد باب الجہاد) ج ۲ ص ۲۵۷ (کتاب التفسیر)

(ب) صحیح مسلم مع نووی: ۲: ۸۹ (کتاب الجہاد باب حکم النبی) کراچی

(ج) ابو عبید: کتاب الاموال (مردود ترجمہ): ۱: ۱۱۹۔ ادارہ تحقیقات اسلامی اسلام آباد

(د) علامہ کاسانی: بدائع الصنائع (مردود ترجمہ) ج ۷ ص ۳۰۱ دیال سنگھ لاہور لائبریری لاہور

(ه) سنن ابی داؤد ج ۲ ص ۳۱۲-۳۱۳ (کتاب الخراج باب صفیاء النبی من الاموال) کراچی

(و) علامہ آلوسی: روح المعانی ج ۲: ۲۸ تحت سورۃ الحشر

(ز) قاضی ثناء اللہ پانی پتی: تفسیر مظہری (مردود ترجمہ) ج ۱۱ ص ۳۹۵۔ دارالاشاعت کراچی ۱۴۱۱ھ

(ح) لنن کثیر: تفسیر القرآن العظیم (مردود ترجمہ) پارہ ۲۸ ص ۲۳ نور محمد کراچی

(ط) لنن کثیر: سیرۃ النبی (مردود ترجمہ) ج ۲ ص ۱۱۷ مکتبہ قدوسیہ اردو بازار لاہور

ہو نسیب سے حاصل ہونے والے مال کے بعد ایک معاہدہ صلح کے نتیجے میں جو اموال بطور لے
 حضور ﷺ کے ہاتھ آتے ہیں وہ خیبر کے قلعے اور فدک کی بےحدوں کی آدمی زمین ہے (۱) مالی کے
 طور پر حاصل ہونے والی یہ املاک زمینیں اور باغات نبی کریم ﷺ کیلئے مخصوص تھے۔ آپ ﷺ ان
 میں جس طرح چاہتے تعریف فرماتے۔ سنن اہل دلوڈ میں حضرت عمر فاروق رضی اللہ عنہما سے قول ہے کہ :

”كانت لرسول الله ﷺ ثلث صفايا بنوا النضير و خيبر و فدك فاما بنوا النضير
 فكانت جبال التوثب و اما فدك فكانت جبال انبياء السبيل و اما خيبر فجزء
 هار رسول الله ﷺ ثلاثة اجزاء جزئين بين المسلمين و جزء النفقة اهله فما فضل
 عن نفقة اهله جعله بين فقراء المهاجرين“ (۲)

ہو نسیب خیبر اور فدک کے تینوں اموال (باغات وغیرہ) رسول اللہ ﷺ کیلئے مخصوص (جن لے
 گئے) تھے۔ چنانچہ ہونسیب کے اموال سے آمدنی آپ ﷺ کے ذاتی حوائج و حوادث (نامگاہنی ضروریات)
 کیلئے اور فدک سے آمدنی مسافروں کیلئے مختص تھی جبکہ خیبر سے آمدنی کو آپ ﷺ نے تین حصوں میں
 تقسیم کر دیا تھا (۳) دو حصے مسلمانوں میں تقسیم فرمائے اور ایک حصہ اپنے اہل و عیال کے مان نفقہ
 کیلئے رکھ لیا۔ پھر اپنے اہل خانہ کے نفقہ سے جو چاہتا اسے بھی فقراء مهاجرین میں تقسیم کر دیتے۔

لکن سعد نے متعدد ازواج مطہرات کے تذکرے میں یہ بھی ذکر کیا ہے کہ انہیں خیبر کی
 آمدنی سے سالانہ اسی (۸۰) اسی (۸۰) اسی (۸۰) سو (۳۰۵) من کھجور اور بیس (۲۰) بیس (۲۰) سو (۲۰)
 (۱۰۱ من اسی) جو سالانہ عنایت فرماتے تھے (۴)

۱۔ تفصیل کیلئے ملاحظہ ہو :

(الف) ابو عبید : کتاب الاموال (اردو ترجمہ) ج ۱ ص ۱۲۱ اسلام آباد

(ب) کاسانی : بذائع الصنائع (اردو ترجمہ) ج ۷ ص ۳۰۱ دیال سنگھ لاہور

(ج) بلوروی : احکام السلطانیہ (اردو ترجمہ) ص ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ نوٹی کتب خانہ لاہور

(نوٹ: بلوروی نے خاصی تفصیل دی ہے)

(د) یحییٰ بن آدم : کتاب الخراج ص ۳۳ طبع دار المعرفہ بیروت لبنان

۲۔ سنن اہل دلوڈ ج ۲ ص ۳۱۳ باب صفايا بنو النضير من الاموال کراچی

۳۔ کیونکہ خیبر کے بعض قلعے در در شمشیر فتح ہوئے اور بعض معاہدہ صلح کے نتیجے میں (حاشیہ

یو دلوڈ : ۲ : ۳۱۳ کراچی۔ نیز بلوروی : الاحکام السلطانیہ (اردو ترجمہ) ص ۷۳ ۷۴ ۷۵ ۷۶ ۷۷ ۷۸ ۷۹

۴۔ لکن سعد : الطبقات الکبریٰ : ج ۸ ص ۸۰ ۸۵ ۹۵ ۱۰۰ ۱۰۵ ۱۱۹ ۱۰ ۱۲ ۱۳ طبع بیروت

درج بالا یہی وہ اموال تھے جن کو حضور ﷺ کے وصال کے بعد آپ ﷺ کی لخت جگر سیدہ فاطمہ الزہراء نے غلط فہمی میں سیدنا صدیق اکبرؓ سے بطور میراث لینے کا مطالبہ کیا تھا مگر خلیفہ اول کی زبانی جب حضور ﷺ کے ترکہ میں فرمان نبوی کے مطابق میراث جاری نہ ہو سکنے کی حقیقت معلوم ہوئی تو آنحضرتؐ خاموش ہو گئیں۔ بخاری میں ہے جب سیدہ فاطمہ نے ان اموال میں میراث کا مطالبہ کیا تو صدیق اکبرؓ نے فرمایا:

”بیٹک رسول اللہ ﷺ نے فرمایا تھا کہ ہم انبیاء کی مالی وراثت نہیں چلتی ہم جو کچھ چوڑیں وہ صدقہ (وقف) ہوتا ہے۔ البتہ آل محمد ﷺ اس مال یعنی اللہ کے مال سے کھاتے رہیں گے۔ ان کیلئے یہ مناسب نہیں کہ وہ کھانے پینے کی ضروریات سے زیادہ کا مطالبہ کریں۔ قسم خدا ہی کریم ﷺ کے صدقات کا استعمال جس طرح آپ ﷺ کے عہد میں ہوتا تھا میں اس میں کسی قسم کی تبدیلی نہیں کروں گا۔ میں ان کے بارے میں ہر قیمت پر وہی کروں گا جو رسول مقبول ﷺ کیا کرتے تھے۔ (اس موقع پر صدیق اکبرؓ نے یہ بھی فرمایا: اس ذات کی قسم جس کے قبضہ قدرت میں میری جان ہے، رسول اللہ ﷺ کے قرابتداروں سے صلہ رحمی کرنا مجھے اپنے اقرباء کی صلہ رحمی سے زیادہ عزیز ہے“ (مطلب یہ ہے کہ آپ کے مالی حقوق تو لو اکیے جاتے رہیں گے مگر ان اموال میں میراث جاری نہ ہوگی۔ (۱)

۱۔ (الف) صحیح بخاری: ۱: ۵۲۶ (کتاب المناقب باب مناقب قرابہ رسول اللہ) طبع کلاں کراچی

(ب) صحیح بخاری: ۲: ۵۷۶ (کتاب المغازی باب حدیث بنی نضیر)

نوٹ: ان اموال نے کے فقہی اور تفصیلی احکام لئے ملاحظہ ہو:

(الف) صحیح بخاری ج ۲ ص ۹۶۰-۱۰۸۶ کراچی۔

(ب) صحیح مسلم مع نووی: ۲: ۸۹ کراچی۔

(ج) بدائع الصنائع للکاسانی (اردو ترجمہ): ۷: ۳۰۱ فیال سنگھ ٹرسٹ لاہور

(د) کتاب الخراج لامام ابی یوسف ص ۷۲۳ مہرروت

(ه) کتاب الخراج لابن آدم ص ۳۸۵-۳۸۶ مہرروت

(و) ماوردی: احکام السلطانیہ (اردو ترجمہ) ص ۷۲-۷۳ قانونی کتب خانہ لاہور

بادشاہوں اور وفود کے ہدیے:

نبی کریم ﷺ کی معاش، گزر بسر اور آمدن کا ایک ذریعہ صحابہ کے ہدایا کے علاوہ مختلف ممالک کے بادشاہوں اور فرمانرواؤں کے تحائف اور ہدیے بھی تھے۔ جن کو آپ ﷺ ان کی عزت افزائی اور تالیف قلبی کیلئے قبول فرمالتے تھے۔ (۱) مثلاً مقوقس ملک الحبشہ نے ایک دفعہ دو لونڈیاں ایک جوڑا کپڑے اور ایک سفید خوبصورت فخر بھیجا جس کا نام دلدل تھا۔ فرودہ بن عمر جذامی (عالم قیصر) نے ایک عمدہ فخر، گھوڑے، کپڑے، اور سندس کی قبائلی۔ اسی طرح اکیدر دومۃ الجندل نے قیمتی ہدیے بھیجے۔ بادشاہوں کے علاوہ مختلف وفود جو ہدایا لاتے تھے وہ اس کے علاوہ تھے۔ (۲)

درج بالا ظاہری وحسی ذرائع و وسائل معاش اور خاطر خواہ ذرائع آمدن موجود ہونے، باطنی طور پر زمین کے خزانوں کی کنجیاں ہاتھ میں ہونے (۳) اور دس لاکھ مربع میل کا حکمران ہونے (۴) کے باوجود اگر شہنشاہ دوسرا تاجدار مدینہ اور نبی کریم ﷺ رحیم علیہ التحیۃ والتسلیم کے گھروں میں بھول ام المؤمنین سیدہ عائشہ صدیقہؓ دو دو مہینے آگ نہیں جلا کرتی تھی (۵) تو ظاہر ہے اس کا باعث معاشی و مالی مجبوری نہ تھی بلکہ اس کی وجہ ایک توامت کے صاحب ثروت و دولت لوگوں کیلئے صبر و قناعت اور زہد و فقر کا عملی نمونہ پیش کرنا تھا دوسرا اس اختیار پر زہد و فقر سے غرباء و مساکین امت کیلئے ڈھارس و حوصلہ کا سامان مہیا کرنا تھا۔ تیسرے اپنی طبعی رحمت و شفقت اور جبلی فیاضی و کریمی کے باعث اپنا سب کچھ خلق خدا پر خرچ کر دینا تھا۔ جس کی ایمان افروز جرمانی فاضل بریلویؒ نے یوں کی ہے :-

میرے کریم سے مگر قطرہ کسی نے مانگا

دریا بہادیے ہیں در بے بہادیے ہیں

۱۔ جامع ترمذی، ص ۲۳۷ (ابواب الحج و زیارۃ) باب ما جاء فی قبول ہدایا المھرکین (کراچی)

۲۔ شباب الدین خفاجی: نسیم الریاض شرح الشفاء للفاضل عیاض: ۱: ۴۳۷ ص ۴۳۵

۳۔ تداویع منافع خزان الارض۔ مجھے زمین کے خزانوں کی چابیاں عطا کر دی گئی ہیں (صحیح بخاری: ۲: ۹۵۱: ۲) (کراچی)

۴۔ ڈاکٹر محمد حمید اللہ: عمد نبوی میں نظام حکمرانی ص ۲۳۳ کراچی ۱۹۸۱ء

۵۔ الف (صحیح بخاری: ۲: ۹۵۶: ۲) (ب) صحیح مسلم مع نووی: ۲: ۳۰۱: ۲ کراچی

(ج) لمن الی شیبہ: مصنف: ۱۳: ۲۳۹ کراچی

(د) صحیح ابن حبان: ۹: ۸۸: ۸۸ سانگلہ مل، ضلع شیخوپورہ۔